

Недоступен ни однин перевод.

Имрӯзо дар ҷаҳон яке аз муаммои асосӣ ин терроризм ва экстремизм боқӣ мемонад, ва фаъолияти террористиву экстремистӣ ва муборизаи гурӯҳҳои таҳрибкор дар тули якҷанд солҳои охир ба таври шадид ба амал омад, ки хисороти ҷониву молӣ дар баъзе мамлакиҳои шарқ ба таври қуллӣ ба қайд гирифта шудааст. Ҳамчунин амалҳои террористӣ то ҳатто дар баъзе мамлакиҳои мутараққӣ низ роҳандозӣ гардида, қурбониён бар асари ҳамлаҳои террористӣ ба садҳо ҳазор нафар расидааст. Тавре Пешвои миллат мухтарам Эмомалӣ Раҳмон дар суҳанрониашон дар маросими ифтитоҳи Конфронси байналмилалӣ сатҳи баланд дар мавзӯи “Муқовимат бо терроризм ва ифротгароии ҳушунатомез”, ёки санаи 4-уми майи соли равон дар шаҳри Душанбе баргузор гардид қайд карданд, ки “Зарари ба иқтисодиёти кишварҳо расонидашуда садҳо миллиард долларро ташкил медиҳад. Танҳо дар қаламрави Афғонистон соли гузашта бар асари ҷангу амалҳои террористӣ беш аз 10 ҳазор нафар аҳолии осоишта зарар дида, тақрибан 4 ҳазор нафар қурбон шудаанд. Сию ду фоизи қурбониён ва 53 фоизи маҷрӯҳонро занону кӯдакон ташкил додаанд.”

Ҳамзамон дар шабакаи иҷтимоии Интернет дар сомонаи “Овози Амрико” оварда шудааст: “Давоми панҷ сол аз саршавии ҷанг дар кишвари Сурия 470 ҳазор сокинон қурбон шуда, 1,9 миллион нафар дар ин ҷангҳо маҷрӯҳ гардидаанд.” Ҳамчунин дар ин сомона оварда шудааст, ки Созмони Милали Муттаҳид шумораи қурбониёни ин ҷангро ба 270 ҳазор нафар расман ба қайд гирифтааст ва зиёда аз 4 миллион нафар ин кишварро тарк намудаанд.

Ба ин даҳшати ҳаллокатбор мардуми мо низ дар аввали ба даст овардани истиклолияти давлатӣ вохӯрда буданд, ки хисоротаи ногуфтанӣ. Пешвои миллат мухтарам Эмомалӣ Раҳмон низ дар яке аз баромадҳои ӯ чунин қайд карданд, ки “Ҷумҳурии Тоҷикистон аввали солҳои 90-уми асри ҶЧ – ҳанӯз дар оғози бунёди давлати соҳибхӯшӣ худ ҳадафи амалҳои таҳрибкоронаи террористону ифротгароён бо дастгирии хоҷагони хориҷӣ онҳо қарор гирифт. Дар он айём ниҳодҳои терроризми байналмилалӣ ва ифротгароён кишвари моро ба сахнаи озмоиши қудрати марғбори худ ва ҳадафи ғаразҳои зиддиинсонӣ таъдил дода буданд.” Ҳамон солҳо гурӯҳҳои террористӣ бо

дастгирии кишварҳои манфиатталаб тавонистанд ҷанги хонумонсӯзро болои мардумо мо таҳмил намоянд, ки яке аз ин гурӯҳҳо ҳизби наҳзат ба шумор меравад. Бо ба амал баровардани амалҳои тафриқаангез ва террористӣ зиёда аз 150 ҳазор нафар қурбон шудаанд. Аҳли маърифат ва адибони фарҳангсолори мо низ доир ба озори мардум, ноҳақӣ дар ҳаёти инсон ва рехтани хуни фарзанди одам, ки яке аз шадидтарин гуноҳи инсон аст, хуб гуфтаанд:

Ба мардӣ, ки мулки саросар замин,

Наярзад, ки хуне ҷақад бар замин.

Дар умум қайд кардан зарур аст, ки ҷаҳони муосир дучори ҳодисаҳои, ки ҳар яки мову шумо аз он оғох ҳастем. Густариши терроризму экстримизм чи ҳеле, ки дар боло зикр гардид яке аз ҳатарҳои азим барои амният, сулҳу озоиштагии ҳар як кишвару миллатҳо аст. Аз ин рӯ, нигоҳ доштани ваҳдати ягонагӣ аз ҳар гуна ихтилофҳо ба манфиати қор аст ва ҳифзи истиклолият ва Ваҳдати милли қафили саодати миллат аст. Бинобар ҳамин, ҳифзи сулҳу субот, ваҳдати милли, тинчию амонӣ ва муттаҳидӣ вазифаи ҳар як нафар шаҳрванди кишварамон бояд махсуб ёбад.

Б.Некхон